

## संक्षिप्त

## आशाराम का कोच प्रशिक्षण में चयन

निवाई, (निसं)। राजकीय उच्च माध्यमिक विद्यालय सैदरिया खुर्द के शारीरिक



शिक्षक आशाराम गुर्जर का एनटीए द्वारा आयोजित प्रशिक्षण में आल इंडिया 3 रैंक के साथ भारतीय खेल प्राधिकरण के केन्द्र बैंगलोर में खो-खो कोच प्रशिक्षण के लिए चयन हुआ है। आशाराम गुर्जर उक्त प्रशिक्षण शिक्षा विभाग की अनुमति से पूर्ण वेतन पर करके आएंगे। वह आने वाले समय में टोंक जिले के खिलाड़ियों को खेल की बारिकियों का ज्ञान देंगे। इस उपलब्धि पर राजस्थान एथलेटिक्स एसोसिएशन के सचिव देवनारायण गुर्जर, टोंक फिजिकल डिप्टी रामप्रसाद मीणा, प्रधानाचार्य अनुरा अथैया, सुरजान तंवर, तीसीफ अहमद, हेनराज गुर्जर, अख्तर हुसैन, शिवदयाल गुर्जर हरभांवाता ने शुभकामनाएं दीं।

## सीएलजी सदस्यों की बैठक आज

मनोहरपुर, (निसं)। थाना परिसर में शनिवार को मोहम्मद पर्व को लेकर सीएलजी सदस्यों की मीटिंग आयोजित की जाएगी। पुलिस ने बताया कि आगामी मोहम्मद पर्व को लेकर थाना परिसर में थाना प्रभारी राजेंद्र यादव के अध्यक्षता में व डीएसपी उमेश निठारवाल के मुख्य अतिथि में सीएलजी सदस्य ग्राम रक्षक पुलिस मित्र की मीटिंग आयोजित होगी। पुलिस ने बताया कि बिजली विभाग, नगर पालिका को भी मीटिंग में बुलाया गया ताकि आम रास्ते में आने वाली बाधाओं को दूर किया जाए।

## अभियान के तहत पौधे लगाये

शाहपुरा, (निसं)। त्रिवेणी धाम खोजी पीठ के पीठाधीश्वर श्री राम रिष्पाल दास महाराज व पुजारी रघुनंदन दास महाराज के सानिध्य में सामाजिक कार्यकर्ता राजेश मिश्रा (सांगनेर) ने 'एक पेड़ मां' के नाम अभियान अंतर्गत त्रिवेणीधाम परिसर में 270 पेड़ का एवं महात्मा गांधी राउमावि देवीपुरा में 180 पेड़ पौधारोपण कर शुभारंभ किया। इस अवसर पर भाजपा ओबीसी मोर्चा प्रदेश मंत्री गुड्डू सैनी, शिंभू गुर्जर, कन्हैया लाल यादव, गौरी शंकर आदि मौजूद थे।

## हीरालाल नागर कल टॉक आंगणे

टोंक, (निसं)। ऊर्जा विभाग के राज्य मंत्री (स्वतंत्र प्रभार) एवं जिला प्रभारी मंत्री हीरालाल नागर रविवार 14 जुलाई को टोंक आएंगे। उनके विशिष्ट सहायक से प्राप्त जानकारी के अनुसार नागर प्रातः 10 बजे टोंक पहुंचेंगे जहां वे परिवर्तित बजट 2024-25 के संबंध में प्रेस वार्ता करेंगे। साथ ही, जिला प्रभारी सचिव एवं जिले के अधिकारियों के साथ बैठक लेंगे। इसके बाद श्री नागर "एक पेड़ मां के नाम" अभियान का शुभारंभ करेंगे।

## बंद पोर्टल को शुरू करने की मांग

कोटपुतली, (निसं)। युवा कांग्रेस के पूर्व प्रदेश महासचिव भीम पटेल ने प्रदेश के मुख्यमंत्री भजन लाल शर्मा एवं खाद्य व नागरिक आपूर्ति मंत्री सुमित गोदारा को पत्र भेजकर विगत सात माह से बन्द पड़े राज्य सरकार के खाद्य सुरक्षा पोर्टल को पुनः शुरू करवाये जाने की मांग की है। पत्र में पटेल ने बताया कि विधानसभा चुनाव के बाद से ही उक्त पोर्टल को पुनः शुरू नहीं किया जा सका है। जिससे प्रदेश के करीब 15 लाख परिवार खाद्य सुरक्षा योजना में अपना नाम जुड़वाने के लिये बेसहज से इंतजार कर रहे हैं।

## फरार स्थाई वारंट गिरफ्तार

कोटपुतली, (निसं)। एसएचओ राजेश शर्मा ने बताया कि पुलिस ने विश्वसनीय सूत्रों से प्राप्त सूचना के आधार पर 20 वर्षों से फरार चल रहे स्थाई वारन्टी स्थाई वारन्टी जमशेद पुत्र इश्वरीन जाति मेव मुसलमान निवासी ग्राम डुंगेजा, थाना पुन्हाना, जिला नूह मेवात (हरियाणा) को गिरफ्तार किया है।

## जिला प्रमुख ने बचाई अपनी कुर्सी

अलवर, (निसं)। कांग्रेस छोड़कर भाजपा में आए जिला प्रमुख बलबीर छिल्लर की कुर्सी खींचने की तैयारी कर रहे कांग्रेस नेताओं का सपना शुकुमार को अधूरा रह गया। जिला प्रमुख बलबीर छिल्लर ने 21 जिला पापुदों के साथ अपना समर्थन पत्र सीईओ जिला परिषद को सौंप दिया और अपनी कुर्सी पर मंडराते खतरे से निजात पाली है।

## नर्सिंग स्टाफ की कमी को अन्य जगह लगे कार्मिकों से पूरी करे : कलेक्टर

दौसा, (निसं)। जिला कलेक्टर देवेन्द्र कुमार ने शुकुमार को लवाण सीएचसी व खानवास आयुष्मान आरोग्य मंदिर, पीएचसी, लवाण एसडीएम एवं तहसील कार्यालय, पुलिस थाना, अंबेडकर भवन एवं दरी उद्योग कार्य तथा खानवास में मनरेगा साइट का अवलोकन कर अधिकारियों को आवश्यक निर्देश दिए।

जिला कलेक्टर देवेन्द्र कुमार ने सामुदायिक स्वास्थ्य केंद्र लवाण एवं आयुष्मान आरोग्य मंदिर, प्राथमिक स्वास्थ्य केंद्र खानवास का निरीक्षण किया। उन्होंने मुख्यमंत्री आयुष्मान आरोग्य योजना के तहत दी जा रही सुविधाओं को देखा। उन्होंने नर्सिंग स्टाफ की कमी को अन्य जगह कार्य में लगे हुए कार्मिकों से पूर्ति करने को कहा। इस दौरान उन्होंने केंद्र में ओपीडी, आईपीडी व उपस्थिति के बारे में जानकारी ली। उन्होंने दवा वितरण केंद्र में दवाइयों की उपलब्धता के बारे में जानकारी लेकर स्टॉक को व्यवस्थित रखने के संबंध में आवश्यक दिशा निर्देश दिए। उन्होंने स्वास्थ्य केंद्र प्रभारियों को मौसमी बीमारियों के मध्य नजर चिकित्सा के समुचित बंदोबस्त



कलेक्टर देवेन्द्र कुमार ने लवाण थाने का निरीक्षण कर कानून व्यवस्था की जानकारी, अपराधों की प्रकृति एवं प्रतिदिन आने वाले परिवारों के बारे में जानकारी ली।

रखने के निर्देश दिए। जिला कलेक्टर देवेन्द्र कुमार ने लवाण थाने का निरीक्षण करते हुए थाना क्षेत्र अंतर्गत कानून व्यवस्था की जानकारी, अपराधों की

## व्यापारी की हत्या कर डकैती करने वाले 'बजट में प्रत्येक वर्ग का हित' अभियुक्तों को आजीवन कारावास

जयपुर, (का.सं.)। अतिरिक्त सत्र न्यायालय क्रम-1 महालय द्वितीय में पेट्रोल पंप संचालक की हत्या कर उससे करीब सात लाख रुपए की डकैती करने वाले अभियुक्तों चेतन सिंह, अभय सिंह, आईदान सिंह, शैलान सिंह, विनित सिंह और गौतम सिंह को आजीवन कारावास की सजा सुनाई है। इसके साथ ही अदालत ने सभी अभियुक्तों पर कुल 89 हजार रुपए का जुर्माना भी लगाया है। अभियोजन पक्ष की ओर से अपर लोक अभियोजक साजिया खान ने अदालत को बताया कि घटना को लेकर मुक्त के भाई ने 7 सितंबर, 2020 को विश्वकर्मा थाने में रिपोर्ट दर्ज कराई थी।

रिपोर्ट में कहा गया कि उसका बड़ा भाई निखिल गुप्ता का विश्वकर्मा औद्योगिक क्षेत्र में पेट्रोल पंप है। रोजाना की बिक्री की राशि को निखिल खुद ही बैंक में जमा करने जाते थे या बैंककर्मा आकर राशि ले जाते हैं। आज सुबह निखिल कैश जमा करने के लिए सीकर रोड स्थित बैंक गया था। करीब 11 बजे उसके पास बैंक कर्मी ने फोन कर कहा कि निखिल के साथ कोई घटना हो गई और वह बैंक पहुंचे। जब वह बैंक पहुंचा तो निखिल कार पार्किंग में जमीन पर पड़ा था और उसकी पीठ पर गोली लगी हुई थी। आसपास के लोगों ने उसे बताया कि दो मोटरसाइकिल पर आए लड़के निखिल

को गोली मारकर रुपए का बैग लेकर फरार हो गए। रिपोर्ट पर कार्रवाई करते हुए पुलिस ने अभियुक्तों को गिरफ्तार कर अदालत में आरोप पत्र पेश किया। अदालत की ओर से फैसला सुनाने के दौरान अभियुक्तों की ओर से कहा गया कि उनका यह पहला अपराध है और उन्हें अपने कृत्य पर पश्चाताप हो रहा है। ऐसे में उन्हें सुनौती हुई पौने चार साल की सजा पर रिहा किया जाए। वहीं अपर लोक अभियोजक की ओर से अभियुक्तों को कड़ी सजा देने की गुहार की। दोनों पक्षों की बहस सुनने के बाद अदालत ने सभी छह अभियुक्तों को आजीवन कारावास की सजा सुनाई है।

## एसआई को थप्पड़ मारने वाली एयरलाइन कंपनी की महिला कर्मी को जमानत

जयपुर, (का.सं.)। अतिरिक्त मुख्य महानगर मजिस्ट्रेट, सांगानेर ने एयरपोर्ट पर ड्यूटी पर तैनात सीआईएसएफ के एएसआई गिरिराज प्रसाद को थप्पड़ मारने वाली एक निजी एयरलाइंस कंपनी की आरोपी महिला कर्मी को जमानत पर रिहा करने के आदेश दिए हैं। अदालत ने यह आदेश आरोपी महिला को जमानत अर्जी पर सुनवाई

करते हुए दिए। जमानत अर्जी में अधिवक्ता दीपक चौहान ने अदालत को बताया कि एएसआई का निजी एयरलाइन कंपनी की महिला कर्मी के साथ किया गया कृत्य उसकी राजकीय ड्यूटी का हिस्सा नहीं था। वहीं महिलाकर्मी ने भी एएसआई के खिलाफ रिपोर्ट दर्ज कराई है। महिला की ओर से कहा कि जब वह

गुरुवार सुबह 4.30 बजे एयरपोर्ट में एंटी कर रही थी तब एएसआई गिरिराज प्रसाद मौके पर तैनात था और उसने उसे रोका। एएसआई ने उसे कहा कि ऐसे सीधे-सीधे कहां जा रहा हो, हमारे पास रुक जाओ और हमें भी सेवा का मौका दो। जिस पर उसने कहा कि गेट पर कोई महिला स्टाफ नहीं है। आप किसी को महिला स्टाफ को बुलाए और

अभद्र भाषा में बात नहीं करें। एएसआई ने कहा कि मेरा कहा मानोगी तो चैन पाओगी, एक रात का क्या लोगी, यह भी बताओ। यह बात सुनकर उसने वहां से जाने का प्रयास किया तो उसने दुबारा रोका और कहा कि रात का रेट तो बता दो। उसने लज्जा भंग करने के लिए उसे मानसिक व शारीरिक तौर पर परेशान किया और इसके चलते उसका मानसिक

संतुलन बिगड़ गया। एएसआई का ऐसा करना उसकी ड्यूटी में नहीं था और उसने किसी राजकार्य में बाधा नहीं पहुंचाई है। इसलिए उसे जमानत पर रिहा किया जाए। कोर्ट ने दलीलों से सहमत होकर उसे जमानत दे दी। गौरतलब है कि एएसआई ने महिला पर एंटी के दौरान झगडा करने व राजकार्य में बाधा डालने का आरोप लगाया था।

## आम रास्ते से अतिक्रमण 31 जुलाई तक करवा सकेंगे कृषक नहीं हटाने पर मांगा जवाब खरीफ फसलों का बीमा

जयपुर, (का.सं.)। राजस्थान हाईकोर्ट ने नीमकाथाना जिले की श्रीमाधोपुर नगर पालिका के आम रास्ते पर हुए अतिक्रमण को नहीं हटाने के मामले में मुख्य सचिव, प्रमुख नगरीय विकास सचिव, स्थानीय कलेक्टर, उपखंड अधिकारी और तहसीलदार सहित अन्य को नोटिस जारी कर जवाब तलब किया है। जस्टिस पंकज भंडारी और जस्टिस प्रवीर भटनागर की खंडपीठ ने यह आदेश रामसिंह व अन्य की ओर से दायर जनहित याचिका पर प्रारंभिक सुनवाई करते हुए दिए। अदालत ने इन अधिकारियों से पूछा है कि सरकारी जमीन पर अतिक्रमण होने की शिकायत के बावजूद भी कार्रवाई क्यों नहीं की जा रही है। याचिका में अधिवक्ता

लक्ष्मीकांत शर्मा ने अदालत को बताया कि श्रीमाधोपुर जिले के आम रास्ते पर कुछ प्रभावशाली लोगों ने बीते कई सालों ने कब्जा कर रखा है। मानपुरिया फाटक से केशवदास मंदिर तक की यह भूमि राजस्थान रिजर्वॉर्ड में स्थानीय नगर बीमा की प्राथमिकता और सार्वजनिक निर्माण विभाग के नाम दर्ज है। अतिक्रमण हटाने को लेकर स्थानीय निवासियों ने जिला प्रशासन को कई बार लिखित में शिकायत दी है, लेकिन इसके बावजूद भी अब तक यहां से अतिक्रमण नहीं हटाया गया है। अतिक्रमण नहीं हटाने पर संबंधित अधिकारियों को लीगल नोटिस भी भेजा गया। इसके बावजूद भी अधिकारियों ने मौके से अतिक्रमण नहीं हटाया।

जयपुर। प्रधानमंत्री फसल बीमा योजना के तहत फसल खराब से होने वाले नुकसान से बचाव के लिए राज्य सरकार द्वारा खरीफ 2024 की फसलों के लिए बीमा कराने को लेकर दिशा-निर्देश जारी कर दिये गये हैं। इसके तहत फसलवार बीमा की प्रीमियम राशि भी घोषित कर दी गई है। कृषि आयुक्त कन्हैया लाल स्वामी ने बताया कि राज्य सरकार द्वारा खरीफ फसलों के लिए बीमा अधिसूचना जारी कर दी गई है, जिसके अंतर्गत अधिसूचित फसलें बाजरा, ज्वार, मक्का, मूंग, मीठ, ग्वार, चंवल, उड़द, अरहर, सोयाबीन, तिल, धान, कपास और मूंगफली है। उन्होंने कहा कि प्रधानमंत्री फसल बीमा योजना के तहत

नहीं किया जा सकता, उसका पटवार मण्डल में 4 व तहसील क्षेत्र में न्यूनतम 1.6 फसल कटाई प्रयोग से ज्ञात उत्पादन को गारंटी उपज में से नुकसान का आंकलन कर बीमित राशि अनुसार फसल बीमा क्लेम निर्धारित किया जाता है। फसल कटाई के उपरान्त 14 दिन तक सूखने के लिए खेत में छोड़ी गई फसल को चक्रवात, चक्रवाती वर्षा, असामयिक वर्षा तथा ओलावृष्टि से हुए नुकसान का व्यक्तिगत आधार पर फसल बीमा क्लेम दिया जायेगा। उल्लेखनीय है कि बीमित राशि का खरीफ फसल के लिए 2 प्रतिशत, रबी के लिए 1.5 प्रतिशत और वाणिज्यिक व बागवानी फसलों के लिए 5 प्रतिशत प्रीमियम कृषक द्वारा वहन किया जायेगा।

## आरयू में प्रदर्शन कर रहे छात्रों को पुलिस ने हल्का बल प्रयोग कर खदेड़ा

## छात्रसंघ चुनाव कराने की मांग को लेकर पैदल मार्च निकाल कर प्रदर्शन किया

जयपुर। छात्र संघ चुनाव की मांग को लेकर शुकुमार को राजस्थान यूनिवर्सिटी में पैदल मार्च निकालकर विरोध प्रदर्शन गया किया। इस दौरान पुलिस ने प्रदर्शन कर रहे छात्रों को रोकने के लिए मुख्य दरवाजा बंद कर दिया। वहीं, प्रदर्शनकारी छात्र मुख्य दरवाजे पर चढ़कर जेएलएन मार्ग पर जाने की कोशिश की। जिस पर पुलिस ने उन्हें हल्का बल प्रयोग कर खदेड़ा। पुलिस चार प्रदर्शनकारी छात्रों को हिरासत में लिया है। शुकुमार सुबह करीब साढ़े ग्यारह बजे राजस्थान यूनिवर्सिटी में छात्र नेता शुभम रेवाड़ के नेतृत्व में बड़ी संख्या में छात्र इकट्ठा हुए। करीब 12 बजे छात्र

रैली निकालकर राजस्थान यूनिवर्सिटी के मुख्य द्वार पर पहुंचे। जहां कुछ देर बैठकर छात्रों ने विरोध प्रदर्शन किया। करीब साढ़े बारह बजे छात्र यूनिवर्सिटी का गेट लॉक कर विधानसभा की तरफ जाने की कोशिश करने लगे। इस पर पुलिस ने हल्का बल प्रयोग कर सभी को रोका। प्रदर्शन कर रहे छात्रों को पुलिस जबरदस्ती घसीट कर उठाने लगी। पुलिस ने शुभम रेवाड़ सहित चार छात्रों को हिरासत में ले लिया। दरअसल, राजस्थान में फिर से छात्र संघ चुनाव बहाल करने की मांग को लेकर प्रदेशभर में विरोध बढ़ता जा रहा है। विधानसभा से लेकर सड़क तक, छात्र

पदाधिकारियों ने भी इसको लेकर सरकार को पत्र लिखे हैं। राजस्थान में छात्र नेताओं के साथ ही राजस्थान यूनिवर्सिटी के छात्र संघ अध्यक्ष रहे ज्ञानसिंह चौधरी, हुकुमसिंह, कालीचरण सराफ, हनुमान बेनीवाल, जितेंद्र श्रीमाली, रणवीर सिंह गुड्डा, पुष्पेंद्र भारद्वाज, अशोक लाहोटी, प्रताप सिंह खाचरियावास, राजेंद्र राठौड़, राजकुमार शर्मा, अखिल शुक्ला, मनीष यादव, अनिल चौपड़ा, कानामा जाट, अंकित धायल व विनोद जाखड़ ने मुख्यमंत्री भजनलाल शर्मा को लेटर लिख प्रदेश में फिर से छात्र संघ चुनाव कराने की मांग की है। राजस्थान में साल

2005 छात्रसंघ चुनाव के दौरान काफी हंगामा और हुड़दंग हुआ था। इसके बाद हाईकोर्ट में पीआईएल दायर की गई थी। साल 2006 में कोर्ट ने छात्रसंघ चुनाव पर रोक लगा दी थी। इसके बाद साल 2010 में एक बार फिर छात्रसंघ चुनाव को शुरुआत हुई थी। हालांकि, साल 2020 और 2021 में भी कोरोना संक्रमण की वजह से छात्रसंघ चुनाव नहीं हो पाए थे। सरकार ने 29 जुलाई 2022 को एक बार फिर छात्रसंघ चुनाव कराने का फैसला किया था। लेकिन पिछले साल 12 अगस्त को कांग्रेस सरकार ने छात्र संघ चुनाव रद्द करने का फैसला किया था।

2005 छात्रसंघ चुनाव के दौरान काफी हंगामा और हुड़दंग हुआ था। इसके बाद हाईकोर्ट में पीआईएल दायर की गई थी। साल 2006 में कोर्ट ने छात्रसंघ चुनाव पर रोक लगा दी थी। इसके बाद साल 2010 में एक बार फिर छात्रसंघ चुनाव को शुरुआत हुई थी। हालांकि, साल 2020 और 2021 में भी कोरोना संक्रमण की वजह से छात्रसंघ चुनाव नहीं हो पाए थे। सरकार ने 29 जुलाई 2022 को एक बार फिर छात्रसंघ चुनाव कराने का फैसला किया था। लेकिन पिछले साल 12 अगस्त को कांग्रेस सरकार ने छात्र संघ चुनाव रद्द करने का फैसला किया था।

## सार-समाचार

## जगन्नाथ-जानकी वरमाला महोत्सव



राजगढ़, (निसं)। कोटि-कोटि जन आस्था के आराध्य देव भगवान जगन्नाथ मेले में आयोजित जगन्नाथ-जानकी वरमाला महोत्सव पर जानकी मैया जगदीश के उद्घोष से समूचा माहोल जगन्नाथ मय हो गया। अलौकिक क्षण के गंगाबाग स्थित मंदिर में हजारों की संख्या में श्रद्धालु महिला पुरुष अनुभव क्षण को देखने के लिए डटे रहे। इधर गंगा बाग परिसर में वधु पक्ष के महंत प्रकाश दास महाराज टिकाना गंगा बाग की ओर से भगवान जगन्नाथ एवं बारतियों के सम्मान में प्रतिभोज का आयोजन किया। इसमें हजारों की संख्या में श्रद्धालुओं ने प्रसाद ग्रहण किया। भगवान जगन्नाथ मेले में गंगा बाग परिसर में श्रद्धालु महिला पुरुषों सहित बच्चों की भारी तादाद मेले में आए अनेक आइडमों का लुप्त उठाते देखे गए।

## देशराज ने तीरंदाजी में जीता पदक

निवाई, (निसं)। देशराज ने तीरंदाजी प्रतियोगिता में पंजाब पटियाला में पदक जीता है। देशराज ने बताया कि वह पिछले 4 साल से पैरालम्पिक तीरंदाजी की तैयारी में जुटा हुआ है। देशराज के माता-पिता किसान परिवार से हैं। इसलिए उनकी आमदनी उतनी नहीं है जिससे देशराज को आवश्यक संसाधन उपलब्ध करवा सकें। देशराज ने बताया कि बचपन से ही उसके हाथ की अंगुलियां नहीं हैं लेकिन फिर भी देशराज लकड़ी के धनुष से अभ्यास करता है। देशराज ने कहा कि उसका सपना पैरालम्पिक मंडल लाकर देश का नाम रोशन करना है। देशराज ने बताया कि गत वर्ष 2023 में पंजाब पटियाला में तीरंदाजी प्रतियोगिता में भाग लेकर मंडल व प्रशंसा पत्र भी प्राप्त किया।

## फर्जी अनुभव प्रमाण पत्र से नौकरी कर रहे दो कर्मचारी बर्खास्त

अलवर, (निसं)। जिला परिषद अलवर के फर्जी अनुभव प्रमाण पत्र लगाकर जिला परिषद जयपुर में नौकरी कर रहे दो कर्मचारियों को बर्खास्त कर दिया गया। फर्जी प्रमाण पत्रों के आधार पर और भी लिपिकों के नौकरी करने की संभावना को देखते हुए इसकी जांच एसओजी जयपुर कर रही है। अलवर जिला परिषद ने 10 वर्षों में जारी अनुभव प्रमाण पत्रों की जानकारी एसओजी को भेजी थी। इसकी जांच पूरी होती कि पहले ही जिला परिषद जयपुर ने यह कार्रवाई कर दी। इस कार्रवाई से कर्मियों में हड़कंप मचा हुआ है। इस प्रकार को लेकर एसीबी के पास परिवार दायर हुआ था। आरोप थे कि पंचायत समिति गोविंदगढ़ जयपुर में तैनात कनिष्ठ सहायक नीलम शर्मा का अनुभव प्रमाण पत्र फर्जी है, जो अलवर जिला परिषद से जारी हुआ है। यह आरोप पंचायत समिति चाकसू में कनिष्ठ सहायक जगदीश प्रसाद पर लगे थे। इसकी जानकारी एसीबी ने पंचायती राज विभाग से मांगी और वहां से पत्र अलवर जिला परिषद आया। यहां से दोनों लिपिकों के अनुभव प्रमाण पत्र जारी नहीं होने की बात कही गई। इसी पर पंचायती राज विभाग ने जयपुर जिला परिषद को लिपिकाओं के लिए लिखा और दोनों को बर्खास्त कर दिया गया। यह कार्रवाई चाकसू बीडीओ नेरामा मीणा व गोविंदगढ़ बीडीओ र्ष कुमार महावर की ओर से की गई है। यह दोनों लिपिक वर्ष 2013 की भर्ती के तहत चयनित हुए थे।

## गाद की आड़ में बजरी निकालने की जांच

देवली, (निसं)। उपखंड क्षेत्र के बीसलपुर बांध के जल भराव क्षेत्र से इन दोनों गाद निकालने के साथ साथ अवैध रूप से बजरी निकालने का मामला प्रशासन में आने के बाद संबंधित प्रशासन बजरी में आया। शुकुमार को जहाजपुर उपखंड क्षेत्र बनास नदी पर खनन विभाग के एमई चंदन कुमार, तहसीलदार रवि कुमार मीणा, सिंचाई विभाग के अयन राम प्रसाद मीणा, फोरमैन दिनेश यादव, रावत खेडा पटवारी जमना मीणा ने एकाएक मौके पर पहुंच गए। यहां मौके पर पहुंचे अधिकारियों ने गाद निकालने वाली कंपनी के डंपिंग यार्ड का निरीक्षण किया। इस दौरान बनास नदी के उक्त स्थल पर तीन चार ट्राली गाद ही दिखाई दी। गाद की आड़ में बजरी निकालने के मामले की जांच करने पहुंचे प्रशासन ने मौका स्थल का जायजा लेते हुए देखा कि कंपनी के द्वारा गाद निकालने के साथ साथ बजरी को छान कर बनास नदी में भारी मात्रा में बजरी का अवैध स्टॉक भी किया हुआ है। और प्रशासनिक अधिकारियों को यह साफ तौर पर दिखाई दिया है लेकिन अधिकारियों ने इस पर कोई बात नहीं की क्यों? वहीं अधिकारियों को उक्त कार्य में अनियमितताओं की भरमार भी दिखाई दी लेकिन उक्त मामले के प्रति गंभीर नहीं दिखाई दिए। ऐसे में मौके पर गए सभी अधिकारियों की बैठक उपखंड कार्यालय जहाजपुर में एसडीएम सुरेंद्र बी पाटीदार ने ली।

## पौधारोपण कर सामूहिक गोठ मनाई

फुलेरा, (निसं)। कस्बे के समीपवर्ती दादू सम्प्रदाय के दादू पालका धाम पर पशुपालन विभाग ने पौधारोपण रोपण कर पौधों के लालन पालन करने का संकल्प लिया। वहीं पौधारोपण के पश्चात सामूहिक गोठ का भी आयोजन किया। जबकि गोठ से पूर्व डॉ. अशोक राव की सैलानिधि व लक्ष्मण मीणा की पशुधन सहायक पद पर नियुक्त होने पर सम्मान समारोह आयोजित किया गया। कार्यक्रम के प्रारंभ में मुख्य अतिथि द्वारा पौधारोपण कर किया गया। समारोह में संयुक्त निदेशक ने दादू पालका पीठाधीश्वर गोरधनदास महाराज का शॉल ओढ़कर देकर स्मृति चिह्न दिए। अशोक राव निदेशक हैं। इसके बाद पशुपालन विभाग के संयुक्त निदेशक डॉ. हनुमान सहाय मीणा व उपनिदेशक डॉ. पदमचन्द नानखेडीया ने उपस्थित विभाग के कर्मचारियों को रिकार्ड संधारण व टीकाकरण कार्यक्रम को सफल बनाने प्रोत्साहन राशि की जानकारी दी। कार्यक्रम के इस अवसर पर फुलेरा के नोडल अधिकारी डॉ. राकेश कुमावत व मूधुवाडा, प्रभारी डॉ. धर्म सिंह, भंवर लाल, पूरणलाल वर्मा, महेश जावला, चेतन वर्मा, राजेन्द्र नरडवाल, सुभाष कुडी, कमल चौधरी, रतनलाल जाट सहित अन्य विभाग के कर्मचारी व नोडल के सभी कर्मचारी उपस्थित रहे।

## कलेक्टर की मॉनिटरिंग से जनता को मिल रही राहत

टोंक, (निसं)। जिला कलेक्टर डॉ. सौम्या झा लोगों की समस्याओं की नियमित मॉनिटरिंग कर उन्हें राहत प्रदान कर रही हैं। जिले के लोगों को बिजली, पानी, चिकित्सा, सड़क, वर्षा ऋतु में जल भराव, साफ-सफाई समेत अन्य परेशानियों का सामना नहीं करना पड़े इसके लिए जिला कलेक्टर ने विभिन्न विभागों के अधिकारियों को आमजन की समस्याओं पर त्वरित राहत देने के निर्देश दिए हैं। अधिकारी भी लोगों की समस्याओं का शीघ्र निदान कर रहे हैं। जिला कलेक्टर के निर्देश एवं जिले के अधिकारियों एवं कार्मिकों की तत्परता से आमजन की समस्याओं का शीघ्र समाधान किया जा रहा है। टोंक शहर के हाउसिंग बोर्ड एवं सरपंच कॉलोनी में फॉरल्ट आने के कारण विद्युत सप्लाई बाधित होने पर विद्युत विभाग की मटेनेंस टीम ने पिलर बॉक्स की मरम्मत करके विद्युत सप्लाई बहाल की। तहसील लौट के ग्राम मेहंदवास में घाघण लाइन लीकेज होने पर जलदाय विभाग के अधीक्षण अभियंता द्वारा आगे दिन लिकेज पेयजल लाइन को ठीक कर दिया गया है। वर्तमान में ग्रामीणों को सुचारू रूप से शुद्ध पेयजल मिल रहा है।

## कलेक्टर की मॉनिटरिंग से जनता को मिल रही राहत

टोंक, (निसं)। जिला कलेक्टर डॉ. सौम्या झा लोगों की समस्याओं की नियमित मॉनिटरिंग कर उन्हें राहत प्रदान कर रही हैं। जिले के लोगों को बिजली, पानी, चिकित्सा, सड़क, वर्षा ऋतु में जल भराव, साफ-सफाई समेत अन्य परेशानियों का सामना नहीं करना पड़े इसके लिए जिला कलेक्टर ने विभिन्न विभागों के अधिकारियों को आमजन की समस्याओं पर त्वरित राहत देने के निर्देश दिए हैं। अधिकारी भी लोगों की समस्याओं का शीघ्र निदान कर रहे हैं। जिला कलेक्टर के निर्देश एवं जिले के अधिकारियों एवं कार्मिकों की तत्परता से आमजन की समस्याओं का शीघ्र समाधान किया जा रहा है। टोंक शहर के हाउसिंग बोर्ड एवं सरपंच कॉलोनी में फॉरल्ट आने के कारण विद्युत सप्लाई बाधित होने पर विद्युत विभाग की मटेनेंस टीम ने पिलर बॉक्स की मरम्मत करके विद्युत सप्लाई बहाल की। तहसील लौट के ग्राम मेहंदवास में घाघण लाइन लीकेज होने पर जलदाय विभाग के अधीक्षण अभियंता द्वारा आगे दिन लिकेज पेयजल लाइन को ठीक कर दिया गया है। वर्तमान में ग्रामीणों को सुचारू रूप से शुद्ध पेयजल मिल रहा है।